

செய்தி வெளியீடு எண்: 139/2017

நாள் : 09.03.2017

கட்டுமானம் மற்றும் அமைப்புசாரா தொழிலாளர்கள் வாரியங்களில் பதிவு செய்வதற்காகவும், ஐ.டி.ஐ. தேர்ச்சி பெற்ற மற்றும் ஐ.டி.ஐ. இநுதி ஆண்டு படிக்கும் மாணவர்கள் தொழில் பழகுநர்களாக சேரவும் மாபோதும் சிறப்பு முகாம்!

11.03.2017 சனிக்கிழமை அன்று வாணியம்பாடு இஸ்லாமியா கலை மற்றும் அறிவியல் கல்லூரியில் சிறப்பு முகாம் நடைபெறவுள்ளது!!!

கட்டுமானத் தொழிலாளர்கள், உடலுழைப்புத் தொழிலாளர்கள், ஒட்டுநர்கள், சலவைத் தொழிலாளர்கள், முடிதிருத்துவோர், தையல் கலைஞர்கள், கைவினைத் தொழிலாளர்கள், பனைமரத் தொழிலாளர்கள், காலனி மற்றும் தோல் பொருள் உற்பத்தி செய்யும் தொழிலாளர்கள், ஓவியர்கள், பொற்கொல்லர்கள், மண்பாண்டத் தொழிலாளர்கள், விசைத்தறி நெசவாளர்கள், பாதையோர் வணிகர்கள் மற்றும் கடைகள் மற்றும் நிறுவனங்களில் பணிபுரியும் தொழிலாளர்கள், சமையல் தொழிலாளர்கள் உள்ளிட்ட பல்வேறு தொழில் செய்யும் அமைப்புசாரா தொழிலாளர்கள் முறையே கட்டுமானம் மற்றும் அமைப்புசாரா தொழிலாளர்கள் நல வாரியத்தில் பதிவு செய்வதற்கும், ஐ.டி.ஐ பயிற்சி பெற்றுத் தேர்ச்சி பெற்ற மாணவர்கள், ஐ.டி.ஐ.இநுதி ஆண்டு படிக்கும் மாணவர்கள், தொழிற் பள்ளிகளில் பயின்று தேர்ச்சி பெற்ற/தற்போது படித்துக் கொண்டிருக்கும் மாணவர்கள் மற்றும் பத்தாம் வகுப்பு தேர்ச்சி பெற்று வேலையின்றி இருக்கும் மாணவர்கள் நேரடியாக தொழிற்சாலைகளில் தொழிற் பழகுநர்களாக சேரவும் சிறப்பு முகாம்கள் தமிழ்நாடு தொழிலாளர் துறை மற்றும் அரசு, வேலைவாய்ப்பு மற்றும் பயிற்சி துறையால் வாணியம்பாடு, இஸ்லாமியா கலை மற்றும் அறிவியல் கல்லூரியில் மாண்புமிகு தொழிலாளர் நலத்துறை அமைச்சர் டாக்டர்.நீலோபர் கபில் அவர்களும், மாண்புமிகு வணிகவரி மற்றும் பத்திரிப்பதிவுத் துறை அமைச்சர் திரு.கே.சி.வீரமணி அவர்களும், நாடாளுமன்ற மற்றும் சட்டமன்ற உறுப்பினர் பெருமக்கள் ஆகியோர்கள் முன்னிலையில் 11.03.2017 (சனிக்கிழமை) காலை 8.00 மணி முதல் மாலை 5.00 மணி வரை நடைபெற உள்ளது.

அமைப்புசாரா தொழிலாளர்களுக்கான சிறப்பு முகாமில் பதிவு செய்யும் அமைப்புசாரா தொழிலாளர்கள் 18 வயது முதல் 60 வயது வரை உள்ளவராக இருக்க வேண்டும். பதிவு செய்வதற்கு பதிவு விண்ணப்பத்துடன் குடும்ப அட்டை, ஆதார் அட்டை, ஒட்டுநர் உரிமம் (ஒட்டுநர்கள் நல வாரியத்திற்கு மட்டும்), வங்கி கணக்கு புத்தகம், 2 புகைப்படங்கள் மற்றும் பணிச்சான்று ஆகிய ஆவணங்கள் இணைக்கப்பட வேண்டும். கட்டுமானம் மற்றும் அமைப்புசாரா தொழிலாளர் நல வாரியத்தில் பதிவு பெற்ற தொழிலாளர்களுக்கு கல்வி, திருமணம், மகப்பேறு, கண்கண்ணாடி, ஓய்வுதியம், விபத்து மரணம் / விபத்து ஊனம், இயற்கை மரணம் மற்றும் ஈமச்சடங்கு போன்றவற்றிற்கு உதவித் தொகைகள் வழங்கப்பட்டு வருகிறது.

தொழில் பழகுநர்களுக்கான சிறப்பு முகாமில் 60-க்கும் மேற்பட்ட தொழில் நிறுவனங்கள் கலந்து கொள்கின்றன. எனவே இந்த முகாமில் அனைத்து மாணவர் பிரிவினரும் கலந்து கொண்டு பிரபல தொழிற்சாலைகளில் மாதம் ரூ.8000/- முதல் ரூ.9000/- வரை உதவித்தொகையோடு தொழில் பழகுநர் பயிற்சியும், அதைத் தொடர்ந்து வேலையும் பெறும் வாய்ப்பினை பயன்படுத்திக் கொள்ளலாம். இத்துடன் தேவைப்படும் மாணவர்கள் தமிழ்நாடு திறன் மேம்பாட்டு நிறுவனத்தால் நடத்தப்படும் குறுகிய கால சிறப்பு பயிற்சிகளில் சேர்ந்து கொள்ளவும் பதிவு செய்து கொண்டு பயன்பெறலாம் என்று மாவட்ட ஆட்சித் தலைவர் திரு.சி.அ.ராமன், இ.ஆ.ப., அவர்கள் தெரிவித்தார்.

வெளியீடு:

செய்தி மக்கள் தொடர்பு அலுவலர்,
வேலூர்-9. 